

गुणवत्ता युक्त कलपुर्जों को रेलवे की विभिन्न परियोजना में दी जायेगी वरीयता

डीरेका में आपूर्तिकर्ता सम्मेलन आयोजित

वाराणसी (काशीवार्ता)। देश में कल-पुर्जों की कंपनियों को डीरेका व भारतीय रेल से जोड़ने के लिए डीरेका स्थित प्रेक्षागृह में आपूर्तिकर्ता सम्मेलन का आयोजन हुआ। इसमें शामिल विभिन्न कंपनियों के प्रतिनिधियों को रेलवे से जुड़ने के लिए आमंत्रित किया गया।

रेलवे बोर्ड के सामग्री प्रबंधन सदस्य वीवी पाठक ने बताया कि स्वदेशी कंपनियां पहले अपने आधारभूत संरचना को गुणवत्तायुक्त कल-पुर्जों के निर्माण के लायक तैयार करें। इसके बाद उनके उत्पादों को हाथों-हाथ लिया जायेगा। बताया कि स्वदेशी कंपनियों के गुणवत्तापूर्ण कल-पुर्जों को रेलवे की विभिन्न परियोजनाओं में वरीयता दी जायेगी। बताया कि भारतीय रेलवे में भुगतान की कोई समस्या नहीं है। घर बैठे कंपनी को भुगतान मिल जायेगा। इस दौरान डीरेका में पुराने डीजल इंजन से नया इलेक्ट्रिक इंजन तैयार करने का लक्ष्य, इलेक्ट्रिक इंजन बनाने का लक्ष्य बढ़ने के साथ ही यहां भी कल-पुर्जों के आयात का बड़ा विकल्प है। सम्मेलन के दौरान डीरेका में इंजन उत्पादन के लिए लगने वाले कल-पुर्जों

महेश एनईआर व अशोक डीरेका के पीआरओ होंगे

वाराणसी (काशीवार्ता)। पूर्वोत्तर रेलवे के लखनऊ मण्डल कार्यालय में एपीआरओ महेश गुप्ता वाराणसी मण्डल के पीआरओ बनाए गए हैं। मंगलवार को उन्होंने कार्यभार ग्रहण किया। उधर वाराणसी मण्डल में पीआरओ पद पर तैनात अशोक कुमार डीरेका के जनसंपर्क अधिकारी बनाए गए।

की प्रदर्शनी भी लगाई गई, ताकि उसे विभिन्न कंपनियों के प्रतिनिधि देखकर इसके लिए डीरेका से संपर्क कर सकें।

इसमें एबीबी, सीजी पावर, जीजी ऑटोमोटिव, टीसीएल, सिमेंस, मेधा, हिन्द रेक्टिफायर सहित विभिन्न कंपनियों के प्रतिनिधि थे। इस दौरान आरडीएसओ, पूर्वोत्तर रेलवे के प्रमुख मुख्य सामग्री प्रबंधक आरके यादव व एनसीआर के पीएन पाण्डेय, केंद्रीय रेलवे विद्युतीकरण संगठन के कमलेश शुक्ला ने भी मांग व आपूर्ति से संबंध में जानकारी दी गई।